
Navagraha dhyana mantra from Sadhu sankuli tantra

ನವಗ್ರಹ ಧ್ಯಾನ ಮಂತ್ರಾಃ ಸಾಧುಸಂಕುಲಿ ತಂತ್ರಾಂತರ್ಗತಂ

Document Information



Text title : navagraha dhyana and mantra from Sadhu sankuli tantra

File name : navagrahadhyAnasadhusankuli.itx

Category : navagraha, stotra, dhyAnam

Location : doc_z_misc_navagraha

Author : traditional

Transliterated by : Sanjay Rath srath at vsnl.com, Sarbani Sarkar

Proofread by : Sanjay Rath srath at vsnl.com, K. S. Ramachandran are needed for devanaagarii output and formatting.

Latest update : April 21, 2003, June 25, 2012

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ನವಗ್ರಹ ಧ್ಯಾನ ಮಂತ್ರಾಃ ಸಾಧುಸಂಕುಲಿ ತಂತ್ರಾಂತರ್ಗತಂ



ಗ್ರಹಪುರಶ್ಚರಣ ಪ್ರಯೋಗಃ

ಓಂ ರಕ್ತಪದ್ಮಾಸನಂ ದೇವಂ ಚತುರ್ಬಾಹುಸಮನ್ವಿತಂ .
ಕ್ಷತ್ರಿಯಂ ರಕ್ತವರ್ಣಂಚ ಗೋತ್ರಂ ಕಾಶ್ಯಪಸಂಭವಂ ..
ಸಪ್ತಾಶ್ವರಥಮಾರೂಢಂ ಪ್ರಚಂಡಂ ಸರ್ವಸಿದ್ಧಿದಂ .
ದ್ವಿಭುಜಂ ರಕ್ತಪದ್ಮೈಶ್ಚ ಸಂಯುಕ್ತಂ ಪರಮಾದ್ಭುತಂ ..
ಕಲಿಂಗದೇಶಜಂ ದೇವಂ ಮೌಲಿಮಾಣಿಕ್ಯಭೂಷಣಂ .
ತ್ರಿನೇತ್ರಂ ತೇಜಸಾ ಪೂರ್ಣಮುದಯಾಚಲಸಂಸ್ಥಿತಂ ..
ದ್ವಾದಶಾಂಗುಲ-ವಿಸ್ತೀರ್ಣಂ ಪ್ರವರಂ ಘೃತಕೌಶಿಕಂ .
ಶಿವಾಧಿದೈವಂ ಪುರ್ವಾಸ್ಯಂ ಬ್ರಹ್ಮಪ್ರತ್ಯಧಿದೈವತಂ ..
ಕ್ಷೀಂ ಐಂ ಶ್ರೀಂ ಹ್ರೀಂ ಸೂರ್ಯಾಯ ನಮಃ .
ಓಂ ಶುಕ್ಲಂ ಶುಕ್ಲಾಂಬರಧರಂ ಶ್ವೇತಾಬ್ಜಸ್ಥಂ ಚತುರ್ಭುಜಂ .
ಹಾರಕೇಯೂರನೂಪುರೈರ್ಮಂಡಿತಂ ತಮಸಾಪಹಂ ..
ಸುಖದೃಶ್ಯಂ ಸುಧಾಯುಕ್ತ-ಮಾತ್ರೇಯಂ ವೈಶ್ಯಜಾತಿಜಂ .
ಕಲಂಕಾಂಕಿತಸರ್ವಾಂಗಂ ಕೇಶಪಾಶಾತಿಸುಂದರಂ ..
ಮುಕುಟೇರ್ಮಣಿಮಾಣಿಕ್ಯೈಃ ಶೋಭನೀಯಂ ತು ಲೋಚನಂ .
ಯೋಷಿತ್ತ್ರಿಯಂ ಮಹಾನಂದಂ ಯಮುನಾಜಲಸಂಭವಂ ..
ಉಮಾಧಿದೈವತಂ ದೇವಮಾಪಪ್ರತ್ಯಧಿದೈವತಂ ..
ಹ್ರೀಂ ಹ್ರೀಂ ಹುಂ ಸೋಮಾಯ ಸ್ವಾಹಾ .
ಓಂ ಮೇಶಾಧಿರೂಢಂ ದ್ವಿಭುಜಂ ಶಕ್ತಿಚಾಪಧರಂ ಮುದಾ .
ರಕ್ತವರ್ಣಂ ಮಹಾತೇಜಂ ತೇಜಸ್ವೀನಾಂ ಸಮಾಕುಲಂ ..
ರಕ್ತವಸ್ತ್ರಪರಿಧಾನಂ ನಾನಾಲಂಕಾರಸಂಯುತಂ .
ರಕ್ತಾಂಗಂ ಧರಣೀಪುತ್ರಂ ರಕ್ತಮಾಲ್ಯಾನುಲೇಪನಂ ..
ಹಸ್ತೇ ವಾರಾಹದಶನಂ ಪೃಷ್ಠೇ ತೂಣಸಮನ್ವಿತಂ .
ಕಟಾಕ್ಷಾದ್ ಭೀತಿಜನಕಂ ಮಹಾಮೋಹಪ್ರದಂ ಮಹತ್ ..
ಮಹಾಚಾಪಧರಂ ದೇವಂ ಮಹೋಗ್ರಮುಗ್ರವಿಗ್ರಹಂ .
ಸ್ಕಂದಾದಿದೈವಂ ಸೂರ್ಯಾಸ್ಯಂ ಕ್ಷಿತಿಪ್ರತ್ಯಧಿದೈವತಂ ..

ಹ್ರೀಂ ಓಂ ಐಂ ಕುಜಾಯ ಸ್ವಾಹಾ .
ಓಂ ಸುತಪ್ತಸ್ವರ್ಣಾಭತನುಂ ರೋಮರಾಜಿವಿರಾಜಿತಂ .
ದ್ವಿಭುಜಂ ಸ್ವರ್ಣದಂಡೇವ ಶರಚ್ಚಂದ್ರನಿಭಾನನಂ ..
ಚರಣೇ ರತ್ನಮಂಜೀರಂ ಕುಮಾರಂ ಶುಭಲಕ್ಷಣಂ .
ಸ್ವರ್ಣಯಜ್ಞೋಪವೀತಂಚ ಪೀತವಸ್ತ್ರಯುಗಾವೃತಂ ..
ಅತ್ರಿಗೋತ್ರಸಮುತ್ಪನ್ನಂ ವೈಶ್ಯಜಾತಿಂ ಮಹಾಬಲಂ .
ಮಾಗಧಂ ಮಹಿಮಾಪೂರ್ಣಂ ದ್ವಿನೇತ್ರಂ ದ್ವಿಭುಜಂ ಶುಭಂ ..
ನಾರಾಯಣಾಧಿದೈವಂಚ ವಿಷ್ಣುಪ್ರತ್ಯಾಧಿದೈವತಂ .
ಚಿಂತಯೇತ್ ಸೋಮತನಯಂ ಸರ್ವಾಭಿಷ್ಠಫಲಪ್ರದಂ ..
ಓಂ ಕ್ಲೀಂ ಓಂ ಬುಧಾಯ ಸ್ವಾಹಾ .
ಓಂ ಕನಕರುಚಿರಗೌರಂ ಚಾರುಮೂರ್ತಿಂ ಪ್ರಸನ್ನಂ
ದ್ವಿಭುಜಮಪಿ ಸರಜೌ ಸಂದಧಾನಂ ಸುರೇಜ್ಯಂ .
ವಸನಯುಗದಧಾನಂ ಪೀತವಸ್ತ್ರಂ ಸುಭದ್ರಂ
ಸುರವರನರಪುಜ್ಯಮಂಗಿರೋಗೋತ್ರಯುಕ್ತಂ ..
ದ್ವಿಜವರಕುಲಜಾತಂ ಸಿಂಧುದೇಶಪ್ರಸಿದ್ಧಂ
ತ್ರಿಜಗತಿ ಗಣಶ್ರೇಷ್ಠಶ್ಚಾಧಿದೈವಂ ತದೀಯಂ .
ಸಕಲಗಿರಿನಿಹಂತಾ ಇಂದ್ರಃ ಪ್ರತ್ಯಾಧಿದೈವಂ
ಗ್ರಹಗಣಗುರುನಾಥಂ ತಂ ಭಜೇಽಭೀಷ್ಟಸಿದ್ಧೌ ..
ರಂ ಯಂ ಹ್ರೀಂ ಐಂ ಗುರವೇ ನಮಃ .
ಓಂ ಶುಕ್ಲಾಂಬರಂ ಶುಕ್ಲರುಚಿಂ ಸುದೀಪ್ತಂ
ತುಷಾರಕುಂದೇಂದುದ್ಯುತಿಂ ಚತುರ್ಭುಜಂ .
ಇಂದ್ರಾಧಿದೈವಂ ಶಚೀಪ್ರತ್ಯಾಧಿದೈವಂ
ವೇದಾರ್ಥವಿಜ್ಞಂ ಚ ಕವಿಂ ಕವೀನಾಂ ..
ಭೃಗುಗೋತ್ರಯುಕ್ತಂ ದ್ವಿಜಜಾತಿಮಾತ್ರಂ
ದಿತೀಂದ್ರಪೂಜ್ಯಂ ಖಲು ಶುದ್ಧಿಶಾಂತಂ .
ಸರ್ವಾರ್ಥಸಿದ್ಧಿಪ್ರದಮೇವ ಕಾವ್ಯಂ
ಭಜೇಽಪ್ಯಹಂ ಭೋಜಕತೋದ್ಭವಂ ಭೃಗುಂ ..
ಹುಂ ಹುಂ ಶ್ರೀಂ ಶ್ರೀಂ ನಂ ರಂ ಶುಕ್ರಾಯ ಸ್ವಾಹಾ .
ಓಂ ಸೌರಿಂ ಗೃಧ್ರಗತಾತಿಕೃಷ್ಣವಪುಷಂ ಕಾಲಾಗ್ನಿವತ್ ಸಂಕುಲಂ
ಸಂಯುಕ್ತಂ ಭುಜಪಲ್ಲವೈರುಪಲಸತ್ತಂಭೈಶ್ಚತುರ್ಭಿಃ ಸಮೈಃ .
ಭೀಮಂ ಚೋಗ್ರಮಹಾಬಲಾತಿವಪುಷಂ ಬಾಧಾಗಣೈಃ ಸಂಯುತಂ
ಗೋತ್ರಂ ಕಾಶ್ಯಪಜಂ ಸುರಾಷ್ಟ್ರವಿಭವಂ ಕಾಲಾಗ್ನಿದೈವಂ ಶನಿಂ ..

ವಸ್ತ್ರೈಃ ಕೃಷ್ಣಮಯೈರ್ಯುತಂ ತನುವರಂ ತಂ ಸೂರ್ಯಸೂನುಂ ಭಜೇ ..
ಹೀಂ ಕ್ಲೀಂ ಶನೈಶ್ಚರಾಯ ನಮಃ .

ಓಂ ಮಹಿಷಸ್ಥಂ ಕೃಷ್ಣಂ ವದನಮಯವಿಭುಂ ಕರ್ಣನಾಸಾಕ್ಷಿಮಾತ್ರಂ
ಕಾರಾಲಾಸ್ಯಂ ಭೀಮಂ ಗದವಿಭವಯುತಂ ಶ್ಯಾಮವರ್ಣಂ ಮಹೋಗ್ರಂ .
ಪೈರೀನಂ ಗೋತ್ರಯುಕ್ತಂ ರವಿಶಶೀದಮನಂ ಚಾಧಿದೈವಂ ಯಮೋಽಪಿ
ಸರ್ಪಪ್ರತ್ಯಧಿದೈವತಂ ಮಲಯಗೀರ್ಭಾವಂ ತಂ ತಮಸಂ ನಮಾಮಿ ..
ವಂ ಐಂ ವಂ ವಂ ಕ್ಲೀಂ ವಂ ತಮಸೇ ಸ್ವಾಹಾ .


ಓಂ ಮಹೋಗ್ರಂ ಧೂಮಾಭಂ ಕರಚರಣಯುತಂ ಭಿನ್ನಶೀರ್ಷಂ ಸುದೀಪ್ತಂ
ಹಸ್ತೇ ವಾಣಂ ಕೃಪಾಣಂ ತ್ರಿಶಿಖಶಶಿದೈವತಂ ವೇದಹಸ್ತಂ ಪ್ರಸನ್ನಂ .

ಬ್ರಹ್ಮಾ ತಸ್ಯಾಧಿದೈವಂ ಸಕಲಗದಯುತಂ ಸರ್ಪಪ್ರತ್ಯಧಿದೈವಂ ಧ್ಯಾಯೇತ್
ಕೇತುಂ ವಿಶಾಲಂ ಸಕಲಸುರನರೇ ಶಾಂತಿದಂ ಪುಷ್ಟಿದಂಚೆ ..


ಶ್ರೀಂ ಶ್ರೀಂ ಆಂ ವಂ ರಂ ಲಂ ಕೇತವೇ ಸ್ವಾಹಾ .

Encoded and proofread by Sanjay Rath srath@vsnl.com

Proofread KSR Ramachandran

——
Navagraha dhyana mantra from Sadhu sankuli tantra

pdf was typeset on November 22, 2022

——
Please send corrections to sanskrit@cheerful.com

